

అధికారుల తీరుపై ఆగ్రహం

గజ్వేల్, జనవరి 2 : ప్రజాపాలనలో అధికారులు ప్రాబోకాల్ పాటించడం లేదని బూరుగుపల్లి సర్పంచ్ వంటి వారి విజయవర్ధన్ రెడ్డి ఆగ్రహం వ్యక్తం చేశారు. మంగళ వారం మండల పరిధిలోని బూరుగుపల్లి గ్రామంలో ఏర్పాటు చేసిన ప్రజాపాలన ఫ్లెక్సీలో స్థానిక ఎమ్మెల్యే కేసీఆర్ ఫోటో లేకపోవడంతో స్థానిక నాయకులు అధికారులను నిలదీశారు. స్థానిక ఎమ్మెల్యే కేసీఆర్ ఫోటో ఎందుకు పెట్టలేదో చెప్పాలని డిమాండ్ చేశారు. ప్రాబోకాల్ పై గౌరవ జరుగుతుందనే విషయం తెలుసుకున్న సీబి జాన్ రెడ్డి గ్రామానికి చేరుకొని నాయకులకు సర్ది చెప్పారు. ఈ సందర్భంగా సర్పంచ్ మాట్లాడుతూ కాంగ్రెస్ ప్రభుత్వం స్థానిక ఎమ్మెల్యే ఫోటో లేకుండా కార్యక్రమాలు నిర్వహించడం హేయమైన చర్యగా అభివర్ణించారు. ఇలాంటి చర్యలకు పాల్పడడం ప్రభుత్వ దిగజారుడుతనానికి నిదర్శనమన్నారు.

అధికారులు సమయపాలన పాటించాలి

హుస్సేనాబాద్ టౌన్, జనవరి 2 : ప్రజాపాలనలో పాల్గొనే అధికారులు, సిబ్బంది తప్పనిసరిగా సమయపాలన పాటించాలని బీసీ సంక్షేమశాఖ జిల్లా అధికారి సరోజినీ సూచించారు. మంగళవారం పట్టణంలోని పలు వార్డుల్లో నిర్వహిస్తున్న ప్రజాపాలన కార్యక్రమాన్ని ఆమె సందర్శించారు. ఈ సందర్భంగా మాట్లాడుతూ దరఖాస్తుదారులకు ఇబ్బంది కలుగకుండా ఫారం నింపేందుకు సహకరించాలని సూచించారు. పలు చోట్ల ప్రజాపాలన కార్యక్రమాన్ని కమిషనరీ ఎలకట్రా ఇంజనీరింగ్ పరిశీలించారు.

ప్లాస్టిక్ తో పర్యావరణానికి ముప్పు

సిద్దిపేట, జనవరి 2 : సిద్దిపేట పట్టణంలో నాలుగు నెలల వ్యవధిలోనే 1706 క్వింటాక్షా ఫ్లాస్టిక్ వ్యర్థాలు బయటపడ్డాయి. దీంతో అధికారులు మంగళవారం పట్టణంలో పలు చోట్లకు, తినుబండారాల కేంద్రాలు, చిరు వ్యాపారులు, కర్ర పాయింట్లపై దాడులు నిర్వహించి ప్లాస్టిక్ కవర్లను స్వాధీనం చేసుకున్నారు. ఈ సందర్భంగా అధికారులు మాట్లాడుతూ ప్రజల్లో అవగాహన కల్పించినా ప్లాస్టిక్ వాడకం మాత్రం ఆపడం లేదన్నారు. ప్లాస్టిక్ వాడతే జరిమానాలు తప్పవని హెచ్చరించారు.

<p>యునియన్ బ్యాంక్ ఆఫ్ ఇండియా చిరునామా: సర్కిల్ నెం. 1339, న్యూ RTC బస్టాండ్ దగ్గర, చేర్పాల - 506223, సిద్దిపేట జిల్లా.</p>	<p>చేర్పాల శాఖ</p>

విద్యార్థుల సంక్షేమానికి కేసీఆర్ కృషి

బీఆర్ఎస్ రాష్ట్ర కార్యదర్శి ఉల్లెంగల ఏకానందం



ఆకునూరులో విద్యార్థులకు స్వీట్లు పంపిణీ చేస్తున్న ఏకానందం దంపతులు

చేర్పాల, జనవరి 2 : విద్యార్థుల సంక్షేమానికి కేసీఆర్ ప్రభుత్వం ఎంతో కృషి చేసిందని బీఆర్ఎస్ రాష్ట్ర కార్యదర్శి ఉల్లెంగల ఏకానందం అన్నారు. మంగళవారం మండలంలోని ఆకునూరు ఉన్నత పాఠశాలలో ఉల్లెంగల సేవా ట్రస్ట్ అధ్యక్షులతో నూతన సంవత్సరం సందర్భంగా విద్యార్థులకు ఉల్లెంగల పద్మవేణుకానందం దంపతులు స్వీట్లు, కేకెలు అందజేశారు. అనంతరం ఆయన మాట్లాడుతూ విద్యార్థులకు ఉడయం టిఫిన్, మధ్యాహ్నం భోజనం అందించిన ఘనత కేసీఆర్ కి దక్కిందన్నారు. కార్యక్రమంలో ఎంపీటీసీ సుధారాణి శ్రీశైలం, మహిళా నాయకులు ఆకుల సూర్యకళ, సుశీల, స్వాతి, నాయకులు కోటి దాసు, తాటికొండ వేణు, తాటికొండ సదానందం, రణం ప్రసాంత్, కల్వాల రాజిరెడ్డి తదితరులు పాల్గొన్నారు.

విద్యార్థులకు నాణ్యమైన భోజనం అందించాలి

మద్దూరు (ధూళిపిట్ట), జనవరి 2 : విద్యార్థులకు నాణ్యమైన భోజనం అందించాలని మద్దూరు జడ్పీటీసీ గిరి కొండలేటి కుమార్తె ఉపాధ్యాయులకు సూచించారు. మంగళవారం మద్దూరు మండల కేంద్రంలోని కస్తూర్బా గాంధీ పాఠశాలను జడ్పీటీసీ సందర్శించి మధ్యాహ్నం భోజనాన్ని పరిశీలించారు. ఈ సందర్భంగా ఆయన మాట్లాడుతూ లక్ష్య సాధన కోసం విద్యార్థులు ప్రణాళికాబద్ధంగా ముందుకు సాగాలన్నారు. ప్రభుత్వం కల్పిస్తున్న చర్యలను విద్యార్థులు సద్వినియోగం చేసుకోవాలని తెలిపారు. కార్యక్రమంలో పీపీసీఎస్ వైస్ చైర్మన్ జీవన్ రెడ్డి, సర్పంచులు బండి శ్రీనివాస్, కూకట్ల బారాజుయ్యదేవ్, ఎంపీటీసీలు రాజేశ్వరరెడ్డి, చెట్టూరి కల్యాణకమలాకర్, నాయకులు మేక మల్లేశం, పాకత్ అలీ, బాలరాజు, పద్మా రెడ్డి, ఇల్లబోయిన కనకాచంద్రం, శ్రీధరరెడ్డి, సత్యనారాయణ, ముంతాజ్ తదితరులు పాల్గొన్నారు.

ఉపాధి కల్పించాలని 'ఆటో డ్రైవర్ల' నిరసన



మద్దూరు : లద్దూర్లో నిరసన తెలుపుతున్న ఆటో డ్రైవర్లు

మద్దూరు (ధూళిపిట్ట), జనవరి 2 : ప్రభుత్వం ప్రవేశపెట్టిన మహాలక్ష్మి పథకంతో నష్టపోయిన తమకు జీవనోపాధి కల్పించాలని కోరుతూ మంగళవారం మద్దూరు మండలం లద్దూర్ గ్రామంలో ఆటో డ్రైవర్లు నిరసన తెలిపారు. ఈ సందర్భంగా ఆటో యూనియన్ మండల ప్రధాన కార్యదర్శి కమ్మ భాస్కర్ మాట్లాడుతూ ఆర్డీసీ బస్సుల్లో మహిళలకు ప్రభుత్వం ఉచిత బస్సు సౌకర్యాన్ని కల్పించడంతో తాము ఉపాధి కోల్పోయామని ఆవేదన వ్యక్తం చేశారు. ఆటో డ్రైవర్ల నిరసనకు పీపీసీఎస్ వైస్ చైర్మన్ ఇరి రాజిరెడ్డి సంఘీభావం తెలిపారు. నిరసన కార్యక్రమంలో ఆటో యూనియన్ గ్రామ అధ్యక్షుడు కాసర్ల ప్రసాంత్, యూనియన్ నాయకులు పాల్గొన్నారు.

కొండాపూర్లో పీహెచ్ఎస్ నిర్మాణానికి భూదానం

మద్దూరు (ధూళిపిట్ట), జనవరి 2 : ధూళిపిట్ట మండలం కొండాపూర్లో ప్రాథమిక ఆరోగ్య కేంద్రం (పీహెచ్ఎస్) ఏర్పాటుకు కేసీఆర్ ప్రభుత్వం రూ.20 లక్షల నిధులు మంజూరు చేసింది. పీహెచ్ఎస్ నిర్మాణానికి అవసరమయ్యే భూమిని ఆ గ్రామానికి చెందిన చెప్పాల బాలేరెడ్డి జ్ఞాపకార్థం అతడి కుమారుడు చెప్పాల ప్రతాపిరెడ్డి భూమిని దానం చేశారు. పీహెచ్ఎస్ నిర్మాణం కోసం దాత పద్మ స్వీకరించిన స్థలాన్ని మంగళవారం బీఆర్ఎస్ ధూళిపిట్ట మండల అధ్యక్షుడు మంద యాదగిరితోపాటు స్థానిక ప్రజాప్రతినిధులు, బీఆర్ఎస్ నాయకులు పరిశీలించారు. కార్యక్రమంలో సర్పంచ్ రేఖా శ్రీనివాస్, ఉపసర్పంచ్ కనకయ్య, పీపీసీఎస్ డైరెక్టర్ జగన్, నాయకులు పాల్గొన్నారు.

రోడ్డు ప్రమాదంలో బీఆర్ఎస్ కార్యకర్త మృతి

దుబ్బాక, జనవరి 2 : దుబ్బాక రోడ్డు ప్రమాదంలో బీఆర్ఎస్ కార్యకర్త మృతి చెందాడు. పోలీసుల వివరాల ప్రకారం.. మున్సిపాలిటీ పరిధిలోని లచ్చపేటకు చెందిన బీఆర్ఎస్ కార్యకర్త కొండ బాలకృష్ణ (88) దుబ్బాక పట్టణంలో బ్యాంగ్లెట్ స్టోర్ నిర్వహిస్తున్నాడు. సోమవారం దుకాణ సామగ్రి కొనుం సిద్దిపేటకు వెళ్ళిన బాలకృష్ణ తిరిగి ఇంటికి రాలేదు. మంగళవారం మధ్యాహ్నం దుబ్బాక పట్టణ శివారులో (దుబ్బాక-దుంపలపల్లి రోడ్డులో) ఎదుల్లారెచ్చు వద్ద ముళ్ళపాదల్లో ద్విచక్ర వాహనంతోపాటు మృతదేహం ఉన్నట్లు స్థానికులు గుర్తించి పోలీసులకు సమాచారం అందజేశారు. పోలీసులు ఘటనాస్థలానికి చేరుకొని మృతుడు కొండ బాలకృష్ణ గుర్తించారు. చెరువుకట్ట వద్ద బైక్ అదుపుతప్పి కిందపడడంతో బాలకృష్ణ మృతి చెంది ఉండొచ్చని పోలీసులు భావించారు. మృతుడి భార్య జయశ్రీ ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నట్లు పోలీసులు తెలిపారు.



మిట్టపల్లి పీపీసీఎస్ చైర్మన్ శ్రీనివాస్ ను పరామర్శిస్తున్న ఎమ్మెల్యే హరీశ్ రావు

మృతుల కుటుంబాలకు పరామర్శ

సిద్దిపేట అర్బన్, జనవరి 2 : సిద్దిపేట అర్బన్ మండలంలో వివిధ కారణాలతో ఇటీవల మృతి చెందిన వారి కుటుంబాలను మాజీ మంత్రి, ఎమ్మెల్యే హరీశ్ రావు మంగళవారం పరామర్శించారు. మండల పరిధిలోని బల్లెచెప్పాల గ్రామ మాజీ సర్పంచ్ రవి తల్లి ఇటీవల మృతి చెందగా, వారి కుటుంబాన్ని ఎమ్మెల్యే పరామర్శించారు. మిట్టపల్లి పీపీసీఎస్ చైర్మన్ చింతల శ్రీనివాస్ తండ్రి మృతి చెందారు. లింగా రెడ్డిపల్లి మాజీ సర్పంచ్ రామస్వామి తల్లి మృతి చెందారు. తద్దపల్లి గ్రామ మాజీ సర్పంచ్ బాల్ నర్సయ్య తల్లి మృతి చెందగా.. వారివారి కుటుంబ సభ్యులను హరీశ్ రావు పరామర్శించారు. ఆయన వెంబ ప్రజాప్రతినిధులు, నాయకులు ఉన్నారు.

ప్రతిఒక్కరూ భగవంతుడిని ఆరాధించాలి

మిరుదొడ్డి, జనవరి 2 : ప్రతిఒక్కరూ భగవంతుడిని ఆరాధిస్తే సకల సౌభాగ్యులు కలుగుతాయని మాధవానంద సర్వస్థిస్వామిజీ అన్నారు. మంగళవారం మిరుదొడ్డిలో జరిగిన సామూహిక భగవద్గీత పారాయణంలో స్వామిజీ పాల్గొని భక్తులు సందేశమిచ్చారు. భగవద్గీత సారాంశాన్ని ప్రజలు ఆచరిస్తే సన్మార్గంలో పయనిస్తారని తెలిపారు. ప్రజలు ఇతరులపై కార్య భావాలను వదిలి అందరితో ప్రేమానురాగాలను పంచాలని సూచించారు. కార్యక్రమంలో పురోహితుడు రాజప్పస్వయ్యశర్మ, జయరామశర్మ, ఇయ్యల లక్ష్మయ్య, రామచంద్రం, ఎల్లాగౌడ్, భక్తులు పాల్గొన్నారు.

<p>యునియన్ బ్యాంక్ ఆఫ్ ఇండియా చిరునామా: సర్కిల్ నెం. 1339, న్యూ RTC బస్టాండ్ దగ్గర, చేర్పాల - 506223, సిద్దిపేట జిల్లా.</p>	<p>చేర్పాల శాఖ</p>

<p>యునియన్ బ్యాంక్ ఆఫ్ ఇండియా చిరునామా: సర్కిల్ నెం. 1339, న్యూ RTC బస్టాండ్ దగ్గర, చేర్పాల - 506223, సిద్దిపేట జిల్లా.</p>	<p>చేర్పాల శాఖ</p>